

7174- وہ بار بار ناکام شادی کا تجربہ نہیں کرنا چاہتی

سوال

اسلامی تعلیمات پر عمل کرنے والی لڑکی ہوں، ایک شخص سے شادی کی اور اس کے ساتھ کسی دوسرے ملک چلی گئی، اس کے برے اخلاق اور برے رہن سہن کی بنا پر طلاق ہو گئی، اب ایک اور شخص نے شادی کا پیغام دیا ہے، اور میری رائے جاننے کے لیے روزانہ رابطہ کرتا ہے۔

مجھے اس کا اعتراف ہے کہ اس شخص کے کچھ تعلقات بھی تھے اور وہ شراب نوشی بھی کرتا رہا ہے اور بالآخر ترک کر دی اور اپنے سب تعلقات بھی منقطع کر دیے ہیں، اور تقریباً چھ ماہ سے تو بالکل ہی ان اشیاء سے علیحدگی اختیار کر لی ہے اور اپنے آپ پر نادم بھی ہے اور ان معاصی کو ترک کرنے کا عہد کر چکا ہے۔

میں چاہتی ہوں کہ اپنی حالت کو صحیح کر سکوں اور اس میں استقرار پیدا کیا جاسکے اس لیے کہ میں اکیلی زندگی گزار رہی ہوں، اور میری خواہش ہے کہ کوئی اللہ تعالیٰ سے ڈرا اور خوف رکھنے والا شخص ملے جو میرے معاملات میں اچھائی کا مظاہرہ کرے میں دوبارہ ایک ناکام تجربہ کرنے کا سوچ بھی نہیں سکتی، آپ مجھے کیا نصیحت کرتے ہیں؟

پسندیدہ جواب

آپ نے جو معلومات دوسرے شخص کے بارہ میں ذکر کی ہیں وہ کوئی اچھی اور بہتر معلومات نہیں، اور پھر روزانہ کسی اجنبی عورت سے رابطہ کرنا بھی شک و شبہ سے خالی نہیں، اور اس بات کی کوئی ضرورت نہیں کہ اس عورت سے روزانہ رابطہ کر کے اس کی رائے معلوم کی جائے، اور اس سے جواب حاصل کیا جائے، اور وہ عہد و پیمانہ جن کا وہ ذکر کر رہا ہے ہو سکتا ہے وہ ان میں سچا ہو، اور یہ بھی ہو سکتا ہے کہ سچا نہ ہو، اس لیے ہم آپ کو مندرجہ ذیل نصیحت کرتے ہوئے کہتے ہیں:

آپ اس کے بارہ میں کسی اور سے پوچھنے کی کوشش کریں:

یعنی اس اور اس کے موجودہ حالات کے متعلق جن کا وہ دعویٰ کر رہا ہے اس کی تحقیق کریں، آپ اس کے قریبی لوگوں میں سے ایسے لوگ حاصل کر سکتی ہیں جو آپ کو اس کے متعلق نئے اور تازہ حالات کے متعلق معلومات دیں گے لیکن شرط یہ ہے کہ آپ جن سے اس کے متعلق سوال کریں وہ صالح قسم کی عورتیں ہوں تاکہ آپ کو معلومات بھی صحیح، سچی اور مفید مل سکیں۔

اور یہ معلوم ہونا چاہیے کہ اس سوال اور اس کے بارہ میں معلومات کے حصول میں وقت لگے گا، لیکن معاملہ کی سنگینی کو مد نظر رکھتے ہوئے اس وقت کو صرف کرنے اور انتظار

کرنے میں کوئی حرج نہیں، اس کے بعد اگر آپ کو اس مسجد جہاں پر وہ نماز کی ادائیگی کرتا ہے یا پھر درس میں حاضر ہوتا اور جو کیسٹیں سنتا اور کتاہیں پڑھتا ہوا ان سب اشیاء کی روشنی میں اس شخص کی سچائی ظاہر ہو جائے، (اور اللہ تعالیٰ ایسا نہ کرے) اور آپ اتنی طاقت رکھیں کہ دوسری شادی کی ناکامی بھی برداشت کر سکیں تو اس حالت میں اس سے شادی کرنے میں کوئی مانع نہیں۔

اللہ نہ کرے آپ کو شادی کے بعد اس کی منافقت اور دھوکہ دہی کی بنا پر اس سے علیحدگی اختیار کرنی پڑے تو پھر یہ کوئی بہت بڑا خسارہ نہیں ہوگا۔

اور یہ بھی ممکن ہے کہ آپ شادی کے لیے کچھ شرط رکھیں، اور عقد نکاح کے وقت اس سے کچھ مطالبے کریں مثلاً پیچگانہ نماز کی اوقات مقررہ پر ادائیگی، اور حلاکت و تباہی والی اشیاء مثلاً شراب نوشی، اور فحاشی و بدکاری، وغیرہ سے اجتناب، وغیرہ۔

اور آپ اسے یہ واضح کر دیں کہ وہ ظاہر کو دیکھتے ہوئے اس کے ساتھ معاملات کر رہی ہے، اندرونی معاملات کا اللہ تعالیٰ کو ہی علم ہے۔

اور اس کے ساتھ ساتھ آپ استخارہ کرنا نہ بھولیں، ہم اللہ تعالیٰ سے دعا گو ہیں کہ وہ آپ کو صحیح اور بہتر فیصلہ کرنے کی توفیق عطا فرمائے، اور آپ کو صحیح راستہ کی طرف راہنمائی کرے، اور اللہ تعالیٰ ہمارے نبی محمد صلی اللہ علیہ وسلم اور ان کی آل اور صحابہ کرم پر اپنی رحمتوں کا نزول فرمائے۔

واللہ اعلم.